

పరమ కరుణామయుడు అపార కృపాశీలుడు అయిన అల్లాహ్ పేరుతో

68. అల్ ఖలమ్ సూరా పరిచయం

ఇది మక్కాలో అవతరించింది. దీనిలో రెండు రుకూలు, 52 ఆయత్లు ఉన్నాయి.

పరిచయం : ఈ సూరా మక్కాలో అవతరించినది. అవతరణా క్రమంలో ఇది రెండవ సూరా. దైవప్రవక్త (స) పట్ల వ్యతిరేకత తీవ్రరూపం దాల్చినప్పుడు ఈ సూరా అవతరించింది. తిరస్కారులు, బహుదైవారాధకులు ఆయన (స)ను పిచ్చివాడని అనసాగారు. దానికి జవాబుగా అల్లాహ్ సెలవిస్తున్నాడు, “ఖుర్ఆన్ వంటి గ్రంథాన్ని సమర్పిస్తున్న వ్యక్తి, దాన్ని వివరిస్తున్న వ్యక్తి పిచ్చివాడు కాగలడా? ఎంతమాత్రం కాదు. ప్రపంచంలోని మేధావులందరూ, ప్రపంచంలోని విద్యావంతులు అందరూ కలిసినా ఖుర్ఆన్ కు జవాబు ఇవ్వలేరు. ఇటువంటి గ్రంథాన్ని సమర్పించే వ్యక్తి ఎంతమాత్రం పిచ్చివాడు కాదు. ఖుర్ఆన్ దైవగ్రంథం. దాన్ని సమర్పిస్తున్న వాడు దైవప్రవక్త. కాబట్టి హజ్రత్ ముహమ్మద్ (స)ను తిరస్కారులు, ముష్రికులు పిచ్చివాడు అని అనడం శుద్ధ పొరపాటు.

అల్లాహ్ వివరించిన రెండవ విషయం హజ్రత్ ముహమ్మద్ (స) నైతికతలో ఉన్నత స్థానం అలంకరించారు. ఆయన స్వభావం చాలా మంచిది. హజ్రత్ ఆయిషా (ర)తో ఆయన (స) స్వభావం గురించి ప్రశ్నించబడినప్పుడు ఆమె ఇలా చెప్పారు. (కాన ఖులుఖుహుల్ ఖుర్ఆన్), ఆయన స్వభావం ఖుర్ఆన్ కు అనుగుణంగా ఉంది. అంటే ఖుర్ఆన్ లో మనం ఏదయితే చదువుతున్నామో దానినే మేము దైవప్రవక్త (స) జీవితంలో చూస్తున్నాము. హజ్రత్ ఆయిషా (రజి) గారి ఈ జవాబు గొప్ప ప్రాణి గురించి పైన చెప్పబడిన రెండు భావార్థాలపై ఉంది. (సహీహ్ ముస్లిం, కితాబుల్ ముసాఫిర్). అప్పటి తిరస్కారులు, ముష్రికుల పెద్ద పెద్ద సర్దారులు, అవిశ్వాసులు, దుర్మడత కలవారు, మోసగాళ్ళు, ఖురైషుల పెద్ద సర్దారు వలీద్ బిన్ ముగీరా అటువంటి వాడే, వలీద్ అసలు తండ్రి ముగీరా కాదు మరెవరో. ముగీరా భార్యకు అక్రమ సంతానం. 18 ఏళ్ళ తరువాత భార్య కొడుకుని తన కుమారునిగా చేసుకున్నాడు. ఆ పిల్లవాడు పెద్ద వాడయ్యాక తండ్రి మరణానంతరం ఆస్తి అంతటికీ యజమాని అయి, మక్కాకు పెద్ద సర్దారు అయ్యాడు. అటువంటి వాడు ఖుర్ఆన్ ను తిరస్కరించగా అల్లాహ్ అతణ్ణి గురించి, వీడు గొప్ప అవిశ్వాసి, నీతి లేనివాడు. వ్యభిచారి సంతానం అన్న వాస్తవాన్ని బయటపెట్టారు. అప్పుడు వీరు తన తల్లి దగ్గరకు వచ్చి అడిగాడు, “ముహమ్మద్ నాలోని 9 దోషాలు వెల్లడించాడు. అవన్నీ ఇప్పుడు నాలో ఉన్నాయి. కాని నేను అక్రమ సంతానం అన్నది అవునా, కాదా నీవే చెప్పాలి. ఈ విషయంలో నిజం ఏమిటో చెప్పు. లేకుంటే నిన్ను చంపివేస్తాను అన్నాడు. అప్పుడు అతని తల్లి నిజాన్ని వెల్లడించింది. “నీ తండ్రి నవుంసకుడు, ఆస్తిపాస్తులు గలవాడు. నాకు సంతానం కలుగకపోతే ఈ ఆస్తి అంతా ఇతరుల పాలవుతుందని భయపడ్డాను. అందుచేత ఒక పశువుల కాపరితో జత కట్టాను. నీవు ఆ పశువుల కాపరికి పుట్టినవాడివి.” ఈ విషయం అప్పటిదాకా ఎవరికీ తెలియదు. ఖుర్ఆన్ అవతరించిన తర్వాత అందరికీ తెలిసిపోయింది. (సఫ్ఫతుత్తఫాసిర్)

ఇక ప్రజల ముందు రెండు నమూనాలు ఉన్నాయి. 1. ఒక నమూనా దైవప్రవక్త (స) ఉత్తమ గుణాలది. 2. రెండవ నమూనా నీతిమాలిన వారు, విశ్వాసం లేని వారయిన ఖురైష్ సర్దారులది. ప్రజలు గనక ముహమ్మద్ (స) అడుగుజాడలలో నడిస్తే ఇహపరాలలో సాఫల్యం పొందగలరు. ఒకవేళ ప్రజలు ఖురైష్ సర్దారుల అడుగు జాడలలో నడవగోరితే ఇహపరాలలో నాశనం అయిపోతారు. చివరలో దైవప్రవక్త (స)కు అల్లాహ్ తీర్పు వెలువడే వరకూ ధర్మ ప్రచార మార్గంలో ఎదురయ్యే కష్టాలను సహనంతో సహిస్తూ ఉండమని హజ్రత్ యూసుఫ్ (అ) మాదిరిగా సహనం కోల్పోవద్దని, అల్లాహ్ మీకు తప్పక సహాయ పడతారని బోధించబడింది.

68. అల్ ఖలమ్

ఆయత్లు : 52

అవతరణ : మక్కాలో

పరమ కరుణామయుడు అపార కృపాశీలుడు అయిన
అల్లాహ్ పేరుతో

(1) నూన్. కలము సాక్షిగా! మరియు అవి వ్రాసే దాని సాక్షిగా! (2) ఓ ముహమ్మద్! నీ ప్రభువు అనుగ్రహం వలన నీవు పిచ్చివాడవు కావు.

(3) నిస్సందేహంగా నీ కోసం ఎన్నటికీ తరిగిపోని ప్రతిఫలం, పుణ్యం ఉన్నాయి. (4) నీవు నైతికత యొక్క ఉన్నత శిఖరంపై ఉన్నావు.



بِسْمِ اللَّهِ الرَّحْمَنِ الرَّحِيمِ

ن وَالْقَلَمِ وَمَا يَسْطُرُونَ ﴿1﴾

مَا أَنْتَ بِنِعْمَةِ رَبِّكَ بِمَجْنُونٍ ﴿2﴾

وَإِنَّ لَكَ لَأَجْرًا غَيْرَ مَمْنُونٍ ﴿3﴾

وَإِنَّكَ لَعَلَىٰ خُلُقٍ عَظِيمٍ ﴿4﴾

1 - 4 వాక్యాలు

నూన్ - ఇది చురూఫే ముఖ్యత్తిఅత్లోనిది. అల్లాహ్ కలంపై ప్రమాణం చేశాడు. అల్లాహ్ ఈ సూరాలో కలంపై ప్రమాణం చేయడాన్ని బట్టి దీనికి ప్రాముఖ్యత ఉంది. దీనిని బట్టి కలానికి గొప్ప ప్రాముఖ్యం ఉంది. వలీద్ బిన్ ఉబాద్ (రజి) తన తండ్రి నుండి ఉల్లేఖిస్తున్నారు. ముహమ్మద్ (స) ఇలా చెబుతుండగా నేను విన్నాను - “అల్లాహ్ అందరికన్నా ముందు కలాన్ని పుట్టించాడు. దాన్ని ఆదేశించాడు. “వ్రాయి”. అందుచేత కలం ఇప్పటి వరకూ జరిగే దాన్నంతా వ్రాసింది.” (తిర్మిజి) కొందరు వ్యాఖ్యాతలు ‘వల్ ఖలమ్ వమాయస్తురూస్’ అంటే ఖుర్ఆన్ అని అర్థం అంటున్నారు.

ఖుర్ఆన్ అవతరింపబడే సమయంలో, దైవప్రవక్త (స) సహబాలను పిలిచి వ్రాయించేవారు. కాబట్టి దివ్య ఖుర్ఆన్ ఒక సురక్షిత గ్రంథం. తిరస్కారులు, ముష్రికులు ముహమ్మద్ (స)పై కొన్ని ఆక్షేపణలు చేశారు. వాటికి జవాబుగా అల్లాహ్ ఖుర్ఆన్ ను ఇచ్చాడు. తిరస్కారులు, ముహమ్మద్ (స)ను పిచ్చివాడు అని చెప్పగా హజ్రత్ ముహమ్మద్ (స) పిచ్చివారు కాదు. జ్ఞానం కలవారు, బుద్ధిమంతులు, ఖుర్ఆన్ గ్రంథాన్ని ఆయన సమర్పిస్తున్నారు. అది యుక్తి, జ్ఞానాలతో సంపన్నమయింది అని ఖుర్ఆన్ సాక్ష్యమిస్తోంది. హజ్రత్ ముహమ్మద్ (స) ఉద్యమం కొన్ని రోజులలోనే అంతం అయిపోతుంది. ఆయన సఫలురు కాజాలరు అని తిరస్కారులు అంటున్నారు. హజ్రత్ ముహమ్మద్ (స) ఉద్యమం ఎన్నటికీ అంతం కాదు. పైగా నిలదొక్కుకొని స్థిరపడుతుంది. కోట్లాది మంది దాని బోధనలను అమలుపరుస్తారు. దాని ప్రతిఫలం, పుణ్యం, అంతిమదినం వరకూ ఆయనకు లభిస్తూ ఉంటుంది. ప్రపంచ వ్యాప్తంగా

(5) అతి త్వరలో మీరూ చూస్తారు. వారూ చూసుకుంటారు. (6) మీలో ఎవరు పిచ్చివాళ్ళో
(7) దైవమార్గం నుండి దారి తప్పి ఉన్న వారెవరో నీ ప్రభువుకు బాగా తెలుసు. సన్మార్గంపై ఉన్నవారిని ఆయన బాగా ఎరుగు.

﴿5﴾ وَسُبْحَانَ رَبِّيَ عَمَّا يُشْرِكُونَ

﴿6﴾ بِأَيِّكُمْ الْمَفْتُونُ

إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ

وَهُوَ أَعْلَمُ بِالْمُهْتَدِينَ ﴿7﴾

ముస్లింలు నమాజ్ చేస్తున్నారు. నిస్సందేహంగా దాని పుణ్యం, ప్రతిఫలం దైవ ప్రవక్తకు కూడా లభిస్తూ ఉంటుంది. దైవప్రవక్త ద్వారానే ముస్లింలకు నమాజ్ లభించింది అని ఖుర్ఆన్ సాక్ష్యమిస్తుంది. కవులు, హస్తసాముద్రికుల లాగే మీరూ ఒక మామూలు మనిషి అని తిరస్కారులు అంటున్నారు. హజ్రత్ ముహమ్మద్ (స) నైతికతలో ఉన్నత స్థానం అలంకరించారు. వజ్రం ఎప్పుడూ ప్రకాశిస్తూ ఉన్నట్లుగానే హజ్రత్ ముహమ్మద్ (స) ఖియామత్ వరకు ప్రకాశిస్తూ ఉంటారు అని ఖుర్ఆన్ సాక్ష్యమిస్తుంది. హజ్రత్ ముహమ్మద్ (స) పేరు ప్రపంచ వ్యాప్తంగా అల్లాహ్ పేరుతో పాటుగా పలుకబడుతోంది. అజాన్లో “అష్హదుఅల్లాయిలాహ ఇల్లాహు వ అష్హదుఅన్న ముహమ్మదర్రసూలుల్లాహ్” అని పలుకబడుతోంది. దాని అర్థం, అల్లాహ్ తప్ప ఆరాధ్యుడు ఎవరూ లేరని సాక్ష్యమిస్తున్నాను. హజ్రత్ ముహమ్మద్ దైవప్రవక్త అని సాక్ష్యమిస్తున్నాను.

5 - 7 వాక్యాలు

ఖలమ్ సూరా అవతరణా క్రమంలో రెండవ సూరా. ఈ సూరాలో ధర్మం, అధర్మాల ఫలితం అతి త్వరలోనే ముందుకు రాగలదనీ, ముస్లింలే (అల్లాహ్ కు విధేయులే) సఫలరవుతారన్న ఛాలెంజ్ చెయ్యబడింది. దీనికి కారణం ముస్లింల లీడరు దైవప్రవక్త. సచ్చీలుడు. కాఫిర్ల లీడర్ విశ్వాసం లేనివాడు. దుశ్చీలుడు.

ముస్లింలు సిరాతె ముస్తఖీంపై అంటే ఖుర్ఆన్ చూపిన మార్గంపై ఉన్నారు. కాఫిర్లు పైతాన్ మార్గంపై నడుస్తున్నారు. ఫలితంగా, క్రమక్రమంగా ముస్లింల బలం పెరగసాగింది. అరబియాలో బలవంతులు, శక్తిశీలురు అయిన హజ్రత్ హమ్జహ్ హజ్రత్ ఉమర్ ముస్లింలయ్యారు. అటు అబిసీనియా రాజు ముస్లింలకు మిత్రుడయ్యాడు. ఇటు మదీనాలో ఇస్లాం వేగంగా వ్యాపించసాగింది. 15 ఏళ్ళలోపునే 313 మంది ముస్లింలు బదరు యుద్ధంలో కాఫిర్ల వెయ్యిమంది సైన్యాన్ని ఓడించారు. అంటే కేవలం 15 ఏళ్ళలో ధర్మం, అధర్మాల మధ్య తీర్పు జరిగిపోయింది. ముస్లింలు ధర్మంపై ఉన్నారు. వారే విజయులు అవుతారని తేలిపోయింది, ఈనాడు ముస్లింలు సఫలరు కావడం లేదు, కారణమేమిటి?

దీనికి జవాబు ఇది. అప్పటి ముస్లింలు ఖుర్ఆన్ కు దగ్గరయ్యారు. ఇప్పటి ముస్లింలు ఖుర్ఆన్ కు దూరం అయ్యారు. అప్పటి ముస్లింలు ఖుర్ఆన్ ను పఠించేవారు. ఖుర్ఆన్ ను ఎరిగినవారు. నేడు అధిక భాగం ముస్లింలు ఖుర్ఆన్ ను పఠించరు. ఖుర్ఆన్ లో ఏమున్నదో తెలుసుకోరు. అల్లామా ఇఖ్ బాల్ ఎంత బాగా చెప్పాడు :

వో జమానేమె మొఅజిజ్ థె ముసల్మాహోకర్

ఖెర్ హం ఖ్వార్ హుయె తారికె ఖుర్ఆహోకర్

ఆ కాలంలో వారు ముసల్మానులయి గౌరవనీయులయ్యారు. మరి మనం ఖుర్ఆన్ విడిచి పరాభవం పాలయ్యారు. అప్పటి ముస్లింలు ఖుర్ఆన్ చూపిన సన్మార్గంపై ఆచరించసాగారు. మరి మనం ఖుర్ఆన్ చూపిన మార్గం, దాని బోధనలను విడిచిపెట్టాం. ఆ కారణంగా నేడు మనం అవమానభరిత జీవితం గడుపుతున్నాం. రాబోయే మాటలు ఎంత సమ్మకంగా చెప్పబడుతున్నాయంటే, దాన్నిబట్టి ఖుర్ఆన్ అల్లాహ్ గ్రంథం అనీ, దాని బోధనలు విజయవంతం అనడంలో సందేహం లేదనీ తెలుస్తోంది.

(8) ఓ ముహమ్మద్! నీవు ఈ ధిక్కారుల మాట వినుకు.
 (9) నీవు మెతక ధోరణి అవలంబిస్తే తాము మెత్తబడాలని వారు కోరుతున్నారు. (10) నీవు అనేక ప్రమాణాలు చేసే నీచుడి మాటలలో చిక్కుకోవద్దు.
 (11) వాడు తప్పులు వెదికేవాడూ, చాడీలు చెప్పేవాడు. (12) పరమ పిసినారి, హద్దు మీరిన హింసాదౌర్జన్యాలకు పాల్పడేవాడు.
 (13) తలబిరుసువాడు, నీచ జాతివాడు. (14) అతడు బాగా ధనవంతుడు. చాలామంది కుమారులు గలవాడయినప్పటికీ (15) మా ఆయతలను చదివి వినిపించినప్పుడల్లా, ఇవన్నీ పాతతరం వారి గాధలు అనేవాడు. (16) అతి త్వరలో మేము వాడి ముక్కున వాత బెడతాము. (17) తోట వాళ్ళను పరీక్షించినట్లుగానే మేము వాళ్ళనూ పరీక్షించాము. ఉదయం కాగానే పళ్ళు కోసుకుందాం అని వారు ప్రమాణాలు చేసి మరీ చెప్పారు. (18) ఇన్నాఅల్లాహ్ (దైవం కోరితే) అని అనలేదు. (19) వారు నిద్రించి ఉండగా నీ ప్రభువు తరపు నుండి ఒక శాపం తోటకు తగిలింది. (20) దాంతో అది కోయబడిన చేను వలె అయిపోయింది. (21) ఉదయం కాగానే వారు ఒకరినొకరు పిలువసాగారు. (22) మీరు పళ్ళు కోయాలంటే ఉదయాన్నే తోటకు చేరుకోండి.
 (23) ఇక వారు పరస్పరం గుస గుస లాడుతూ, తోటకు బయలుదేరారు. (24) ఈ రోజు ఫకీరు ఎవరూ తోటలో మీ వద్దకు రాకుండా చూసుకోండి.
 (25) (ఫకీర్లకు) ఏమీ ఇవ్వకూడదు అని నిర్ణయించుకుని ఉదయాన్నే త్వరత్వరగా పళ్ళు కోయడం తమ వశంలోని పనే అన్నట్లుగా అక్కడకు వెళ్ళారు. (26) కాని వారు తోటను చూసి, “మనం దారి తప్పాం” అనసాగారు. (27) లేదు దూరం చేయబడ్డాము (అన్నారు).

﴿8﴾ فَلَا تُطِيعُ الْمُكَذِّبِينَ ﴿8﴾
 ﴿9﴾ وَذُؤَالُو تَدُهُنْ فَيُدْهِنُونَ ﴿9﴾
 ﴿10﴾ وَلَا تُطِيعُ كُلَّ حَلَّافٍ مَّهِينٍ ﴿10﴾
 ﴿11﴾ هَمَّازٍ مَّشَّاءٍ بِنَبِيمٍ ﴿11﴾
 ﴿12﴾ مَتَّاعٍ لِلْخَيْرِ مُعْتَدٍ أَثِيمٍ ﴿12﴾
 ﴿13﴾ عَتَلٍ بَعْدَ ذَلِكَ رَنِيمٍ ﴿13﴾
 ﴿14﴾ أَنْ كَانَ ذَا مَالٍ وَبَنِينَ ﴿14﴾
 إِذَا تُتْلَىٰ عَلَيْهِ آيَاتُنَا قَالَ أَسَاطِيرُ الْأَوَّلِينَ ﴿15﴾
 سَنَسِفُهُ عَلَىٰ الْحَرْطُومِ ﴿16﴾
 إِنَّا بَلَوْنَاهُمْ كَمَا بَلَوْنَا أَصْحَابَ الْجَنَّةِ ۖ إِذْ أَقْسَمُوا لَيَصْرُنَّ مِنْهَا مُصَبِّحِينَ ﴿17﴾
 وَلَا يَسْتَنْشِقُونَ ﴿18﴾
 فَطَافَ عَلَيْهَا طَائِفٌ مِّن رَّبِّكَ وَهُمْ نَائِبُونَ ﴿19﴾
 فَأَصْبَحَتْ كَالصَّرِيمِ ﴿20﴾
 فَتَنَادَوْا مُصْبِحِينَ ﴿21﴾
 أَنْ ائْتُوا عَلٰى حَرْثِكُمْ ۖ إِن كُنْتُمْ طَرِ مِينَ ﴿22﴾
 فَانطَلِقُوا ۖ وَهُمْ يَتَخَفَتُونَ ﴿23﴾
 أَنْ لَّا يَدْخُلَتْهَا الْيَوْمَ عَلَيْكُمْ مَسْكِينٌ ﴿24﴾
 وَغَدُوا عَلَىٰ حَرْدٍ قَدِيرِينَ ﴿25﴾
 فَتَبَارَ أَوْهَا قَالُوا إِنَّا لَضَالُونَ ﴿26﴾
 بَلْ نَحْنُ مَحْرُومُونَ ﴿27﴾

(28) వారిలో పుణ్యశీలుడయిన ఒకడు, “మీరు అల్లాహ్ పవిత్రతను (తస్బీహ్) ఎందుకు కొనియాడరు? అని మీతో అన్నాను కదా!”

(29) అప్పుడు చెప్పసాగాడు, “మన ప్రభువు పవిత్రుడు. నిస్సందేహంగా మనమే తప్పు చేశాము.”

(30) ఇక వారిలో ఒకరినొకరు నిందించు కోసాగారు. (31) మా పరిస్థితి విచారకరం, మేము తలబిరుసువారమయ్యాము అనడంలో సందేహం లేదు. (32) మా ప్రభువు, దీనికి బదులుగా మాకు ఇంతకంటే మేలయిన తోటను అనుగ్రహిస్తాడని ఆశిస్తున్నాం. మేము మా ప్రభువు వైపు మరలుతున్నాం. (33) చూడండి! శిక్ష అంటే ఇలా ఉంటుంది. పరలోక శిక్ష ఇంతకన్నా పెద్దది. వారు తెలుసుకుంటే ఎంత బాగుండేది!

قَالَ أَوْسَطُهُمْ أَلَمْ أَقُلْ لَكُمْ لَوْلَا
تُسَبِّحُونَ ﴿28﴾

قَالُوا سُبْحَانَ رَبِّنَا إِنَّا كُنَّا ظَالِمِينَ ﴿29﴾

فَأَقْبَلَ بَعْضُهُمْ عَلَى بَعْضٍ يَتَلَوْمُونَ ﴿30﴾

قَالُوا يَا وَيْلَنَا إِنَّا كُنَّا ظَالِمِينَ ﴿31﴾

عَسَى رَبُّنَا أَنْ يُبَدِّلَنَا خَيْرًا مِنْهَا إِنَّا إِلَى رَبِّنَا
رُغَبُونَ ﴿32﴾

كَذَلِكَ الْعَذَابُ ۗ وَالْعَذَابُ الْآخِرَةُ أَكْبَرُ ۗ لَوْ
كَانُوا يَعْلَمُونَ ﴿33﴾

8 - 33 వాక్యాలు

తోటవాళ్ళ గాధ

తోటవాళ్ళ గాధ ఇది. వారి తండ్రి తోటలో పండిన పంటను మూడు భాగాలు చేసేవాడు. ఒక భాగం పేదలకు దానం చేసేవాడు. రెండో భాగం ఇంటివారికి ఉంచుకొని మూడో భాగాన్ని తిరిగి పంట వేయటానికి ఖర్చుచేసేవాడు.

తండ్రి మరణానంతరం పిల్లల ఆలోచన ఇలా మారింది : మనం పేదలకు ఎందుకివ్వాలి? మనం పేదలకు ఇవ్వము. మనం జకాత్ ఇవ్వకూడదు. పంట అంతా మనమే అనుభవిద్దాం. వారిలో ఒక సోదరుడు పుణ్యశీలి. ఇటువంటి నిర్ణయం సరికాదు. మన భాగం మనం తీసుకుని పేదల భాగాన్ని పేదలకు ఇవ్వాలి. మనం పేదల హక్కును కొల్లగొడితే అల్లాహ్ మన నుండి మన ఉపాధిని లాక్కుంటాడు అన్నాడు. కాని అతని మాటను ఎవరూ పట్టించుకోలేదు. ఇలా సంప్రదించుకుని వీరు ఇటు ఇళ్ళలో నిద్రిస్తుండగా అటు తోటలో రాత్రి అల్లాహ్ శాపం అవతరించింది. తోట మొత్తం సర్వనాశనమయింది.

ఈ గాధను ప్రస్తావించి అల్లాహ్ సెలవిస్తున్నాడు. మక్కా వాసులారా! అల్లాహ్ మిమ్మల్ని సుఖంగా ఉంచాడు. వర్తకులుగా చేశాడు. సంపన్నులను చేశాడు. ఈ ఉపకారాలకు బదులుగా మీరు అల్లాహ్ కు కృతజ్ఞులు అవ్వండి. అల్లాహ్ ను ఆరాధించండి. అల్లాహ్ కు సాటి కల్పించకండి.

హజ్రత్ ముహమ్మద్ (స) ఈ విషయాన్నే తెలియజేస్తున్నారు. ఇందులోనే మీకు మేలు ఉంది. మీరు గనక ముహమ్మద్ (స) మాట వినకపోతే, షిర్క్ బిద్అతీల పనులు చేస్తూపోతే మీరు ఇహపరాలలో సర్వనాశనం అవుతారు. తోటవాళ్ళు, పుణ్యశీలురయిన తమ సోదరుని మాటను వినకుండా ఏవిధంగా నాశనమయ్యారో అదేవిధంగా ముహమ్మద్ (స) మాటను వినకుండా మీరు నాశనం కాగలరు.

(34) నిస్సందేహంగా దైవానికి భయపడి జీవితం గడిపేవారి కోసం వారి ప్రభువు వద్ద మరాలతో కూడిన స్వర్గాలు ఉన్నాయి. (35) విధేయులయిన వారి పర్యవసానం, అవిధేయుల మాదిరిగా చేస్తామా? (36) మీకేమి అయిపోయింది? మీరెటువంటి నిర్ణయం తీసుకుంటున్నారు? (37) మీ దగ్గర గ్రంథం ఏదయినా ఉండి, దానిలో మీరిది చదువుతున్నారా? (38) అందులో మీకు మీరు కోరినట్లుగానే లభిస్తుందని (39) లేక మీరు ఆజ్ఞాపిస్తున్నదే మీకు లభించడానికి రుజువుగా మీ కోసం అంతిమ దినం వరకూ మాతో ఒప్పందం ఏదయినా ఉందా? (40) వారిని అడగండి, దానికి జామీను మీలో ఎవరున్నారు? (41) లేక వారు సాటిగా నిలబెట్టిన వారెవరైనా వారి బాధ్యత వహించారా? అలా అయితే మీ భాగస్వాములను తీసుకు రండి. మీరే గనుక సత్యవంతులే అయితే. (42) గడ్డురోజు వచ్చినప్పుడు, ప్రజలను సజ్దా చేయడానికి పిలువబడినప్పుడు వీరు సజ్దా చేయలేకపోతారు. (43) వీరి చూపులు వాలిపోయి ఉంటాయి. అవమానం వారిని ఆవరిస్తూ ఉంటుంది. వీరు ప్రపంచంలో సుఖ సంతోషాలతో ఉన్నప్పుడు వీరిని సజ్దా చేయమని పిలువబడేది. కాని వీరు తిరస్కరిస్తూ ఉండేవారు.

﴿34﴾ إِنَّ لِلْمُتَّقِينَ عِنْدَ رَبِّهِمْ جَنَّاتٍ النَّعِيمِ

﴿35﴾ أَفَنَجْعَلُ الْمُسْلِمِينَ كَالْمُجْرِمِينَ ۗ

﴿36﴾ مَا لَكُمْ ۖ كَيْفَ تَحْكُمُونَ

﴿37﴾ أَمْ لَكُمْ كِتَابٌ فِيهِ تَدْرُسُونَ ۗ

﴿38﴾ إِنَّ لَكُمْ فِيهِ لَمَا تَخَيَّرُونَ ۗ

﴿39﴾ أَمْ لَكُمْ آيْمَانٌ عَلَيْنَا بِالْغَيْبِ إِلَى يَوْمِ الْقِيَامَةِ ۗ

﴿39﴾ إِنَّ لَكُمْ لَمَا تَحْكُمُونَ ۗ

﴿40﴾ سَأَلَهُمْ آيُّهُمْ بِذَلِكَ زَعِيمٌ ۗ

﴿41﴾ أَمْ لَهُمْ شُرَكَاءُ ۖ فَلْيَأْتُوا بِشُرَكَائِهِمْ إِنْ كَانُوا

﴿41﴾ صَادِقِينَ

﴿42﴾ يَوْمَ يُكْشَفُ عَنْ سَاقٍ وَيُدْعَوْنَ إِلَى السُّجُودِ

﴿42﴾ فَلَا يَسْتَطِيعُونَ ۗ

﴿43﴾ حَاشِعَةً أَبْصَارُهُمْ تَرْهَقُهُمْ ذِلَّةٌ ۗ وَقَدْ كَانُوا

﴿43﴾ يُدْعَوْنَ إِلَى السُّجُودِ وَهُمْ سَلِيمُونَ ۗ

34 - 41 వాక్యాలు

ఈ విషయం న్యాయ విరుద్ధం

మంచివారి మరియు చెడ్డవారి పర్యవసానం ఒకే విధంగా ఉండటం బుద్ధికి, న్యాయానికి విరుద్ధం. ఎవరు ఎటువంటి కర్మలు చేస్తారో అటువంటి ప్రతిఫలాన్నే పొందుతారు. విశ్వాసం, పుణ్యకార్యాల వాళ్ళు స్వర్గానికి, పాపకార్యాలు చేసిన వాళ్ళు నరకానికి అర్హులు అవుతారు. ముహమ్మద్ (స) సందేశం అల్లాహ్ ఎదుట తలవంచడం, ఆయన్ని ఆరాధించడం అన్నదే. అల్లాహ్ ను ఆరాధించడానికి, ఆయన ఆజ్ఞకు తలవంచడానికి సిద్ధపడిన వారే ముస్లిములు. వారే ఇహపరాలలో సాఫల్యం పొందగలరు. ఇంకా ముహమ్మద్ (స) గారి ఈ సందేశాన్ని అంగీకరించని వారు, ఇహపరాలలో అపజయానికి గురి అవుతారు. ఎందుకంటే, అల్లాహ్ ను ఆరాధించేవారి మరియు విగ్రహాల్ని పూజించేవారి, అల్లాహ్ కు కృతజ్ఞులయినవారి మరియు తిరస్కరించేవారి, అల్లాహ్ కు విధేయులయిన వారి మరియు అల్లాహ్ కు అవిధేయులయిన వారి పర్యవసానం ఒకేలా ఉండదు.

(44) కనుక, ఓ ప్రవక్తా! ఈ గ్రంథాన్ని ధిక్కరించే వారి విషయాన్ని నాకు వదిలేయ్. మేము క్రమక్రమంగా వారిని వినాశం వైపునకు వారికి ఏమాత్రం తెలియకుండా తీసుకుపోతాము.

(45) ఇంకా వారికి నేను గడువు మీద గడువు ఇస్తూ పోతాను. నా ఎత్తుగడ చాలా గొప్పది.

(46) వారి నుండి నువ్వు ధనం కోరుతున్నావా? వారిపై దాని భారం పెరుగుతూ పోతుండడానికి

(47) లేక వీరు వ్రాస్తున్నట్లుగా వీరి వద్ద అగోచర జ్ఞానం ఉన్నదా (48) ఓ ముహమ్మద్! నీ ప్రభువు తీర్పువచ్చే వరకు ఓపిక పట్టు. చేపవాని (హజ్రత్ యూసుఫ్) లాగా అయిపోకు. అతడు దుఃఖంలో మునిగి ఉండి తన ప్రభువుకు మొరపెట్టుకున్నాడు.

(49) అతని ప్రభువు అనుగ్రహం అతణ్ణి ఆదుకోకపోయి ఉంటే అతడు నిందార్థమయిన స్థితిలో విశాల మైదానంలో విసిరివేయబడేవాడు.

(50) చివరకు అతని ప్రభువు అతనిని తన ప్రియతమునిగా చేసుకున్నాడు. అతణ్ణి తన పుణ్య శీలరయిన దాసులలో చేర్చుకున్నాడు.

(51) తిరస్కారులు ఈ హితబోధ అంటే ఖుర్ఆన్ ను విని, నిన్ను ఎలా చూస్తారంటే, చూపులతోనే నిన్ను క్రింద పడవేసేట్టు ఉంటారు. ఇతడు నిజంగానే పిచ్చివాడు అంటారు. (52) వాస్తవానికి ఈ ఖుర్ఆన్ సకల లోకాలకే ఒక హితబోధ.

فَدَرِنِي وَمَنْ يُكَذِّبْ بِهَذَا الْحَدِيثِ ۖ
سَنَسْتَدِرُّ جُهُمَ مِّنْ حَيْثُ لَا يَعْلَمُونَ ﴿44﴾

وَأَمْلِي لَهُمْ ۖ إِنَّ كَيْدِي مَتِينٌ ﴿45﴾

أَمْ تَسْأَلُهُمْ أَجْرًا فَهُمْ مِّنْ مَّغْرَمٍ مُّثْقَلُونَ ﴿46﴾

أَمْ عِنْدَهُمُ الْغَيْبُ فَهُمْ يَكْتُمُونَ ﴿47﴾

فَأَصْبِرْ لِحُكْمِ رَبِّكَ وَلَا تَكُن كَصَاحِبِ الْحُوتِ ۖ
إِذْ نَادَىٰ وَهُوَ مَكْظُومٌ ﴿48﴾

لَوْلَا أَن تَدْرَكَهُ نِعْمَةٌ مِّنْ رَبِّي لَنَبَذَ بِالْعُرَاءِ
وَهُوَ مَذْمُومٌ ﴿49﴾

فَاجْتَبَاهُ رَبُّهُ فَجَعَلَهُ مِنَ الصَّالِحِينَ ﴿50﴾

وَإِنْ يَكَادُ الَّذِينَ كَفَرُوا لَيُزْلِقُونَكَ بِأَبْصَارِهِمْ
لَمَّا سَمِعُوا الذِّكْرَ وَيَقُولُونَ إِنَّهُ لَمَجْنُونٌ ﴿51﴾

وَمَا هُوَ إِلَّا ذِكْرٌ لِّلْعَالَمِينَ ﴿52﴾

42, 43 వాక్యాలు

దైవప్రవక్త (స) సెలవిచ్చారని హజ్రత్ అబూ సయీద్ ఖుద్రి (రజి) తెలియజేస్తున్నారు, “అంతిమ దినం నాడు అల్లాహ్ ను చూసి విశ్వాసులయిన స్త్రీ పురుషులు సజ్దాహ్ లో పడిపోతారు. ఇతరులకు ప్రదర్శించడానికి, పేరు ప్రఖ్యాతుల కోసం సజ్దాలు చేస్తూ ఉండిన వారు మాత్రమే మిగిలిపోతారు. వారు సజ్దా చేయాలనుకుంటారు. కాని వారి వీపులు బిగుసుకుపోతాయి. (బుఖారీ, కితాబుత్తఫ్సీర్, ముస్లిం కితాబుల్ ఈమాన్)

ఖుర్ఆన్ మరియు హదీసల ద్వారా తెలుస్తోంది. ప్రపంచంలో అల్లాహ్ ను చిత్తశుద్ధితో ఆరాధించిన వారు వెంటనే సజ్దాలో పడిపోతారు. ఇతరులలో ఆ శక్తి ఉండదు. వారి ఆరాధనలో చిత్తశుద్ధి లేదు. కేవలం ప్రదర్శన

మాత్రమే. కనుక వారు అలాగే నిలబడి పోయి ఉంటారు. కనుక మనం చేసే నమాజులు ప్రదర్శనా బుద్ధితోనో, పేరుకోసం చేయడమో కాక కేవలం అల్లాహ్ కోసమే చేయాలి. మనము కూడా ఇతరులకు ప్రదర్శించడం కోసం గనక చేసినట్లయితే అంతిమదినం నాడు ఇతరులకు పట్టిన గతే మనకూ పడుతుంది.

44 - 52 వాక్యాలు

అల్లాహ్ యే గనక యూసుస్ (అ)కు తొబాచేసే, వేడుకునే సద్బుద్ధి నివ్వకపోతే, ఆయన ప్రార్థనను స్వీకరించకపోతే ఆయన నీడ, ఆహారం కోసం లతలతో కూడిన చెట్లు నాటబడిన సముద్ర తీర ప్రాంతం బదులు ఏదయినా బంజరు నేలపై వినరి వేయబడేవారు. ఇంకా అల్లాహ్ దృష్టిలో ఆయన స్థాయి కూడ తగ్గిపోయి ఉండేది. దుఆ స్వీకరించబడిన తర్వాత ఆయన మహమూద్ (ప్రశంసనీయుడు) అయ్యాడు. అంటే ఆయన్ని ఆరోగ్యవంతునిగా, దృఢంగా తయారుచేశాక తిరిగి ప్రవక్త పదవిని అనుగ్రహించి తన జాతివారి వైపునకు పంపడం జరిగింది.

అందుచేత దైవప్రవక్త (స) సెలవిచ్చారు, “ఏ వ్యక్తీ, నేను యూసుస్ బిన్ మతా కన్నా ఉత్తముడినని చెప్పకూడదు.” (సహీహ్ ముస్లిం, కితాబ్ ఫజాయిల్, బాబ్ జిక్ర యూసుస్)

(బనీ ఇస్రాయిల్ - ఆయత్ 55) మేము కొందరు ప్రవక్తలకు కొందరిపై విశిష్టతను ప్రసాదించాము. కాబట్టి ఈ వాస్తవం గురించి కూడ ఎటువంటి అనుమానం లేదు. అయితే దైవప్రవక్త (స) సెలవిచ్చారు : “మీరు నాకు ప్రవక్తలలో శ్రేష్టత నివ్వకండి.” (సహీహ్ బుఖారీ, కితాబుత్తఫ్ఫీర్, సూరయె ఆరాఫ్)

అందువలన ఒకరిపై మరొకరికి గల శ్రేష్టతను తిరస్కరిస్తున్నట్లు కాదు. కాని ఇది, ఉమ్మత్కు దైవప్రవక్తల పట్ల వినయం, గౌరవం ప్రకటించటం కొరకు నేర్పబడింది. మీకు అన్ని విషయాలు తెలియవు. ఏయే తేడాల కారణంగా వారిలో ఒకరిపై మరొకరికి విశిష్టత లభించిందో దానికి సంబంధించిన పూర్తి జ్ఞానం మీకు లేదు. కాబట్టి నా విశిష్టతను కూడా ఇతర ప్రవక్తలను అగౌరవపరచే విధంగా ప్రకటించకండి. (ఫత్హుల్ ఖదీరుల్ షౌకానీ, తఫ్సీర్ అహ్మదుల్ బయాన్)